



ഖുർആൻ ബോധ

അല്ലാഹു പൂർവകാലത്ത് മൂസായെയും അദ്ദേഹത്തിന്റെ സഹോദരൻ ഹാറൂണിയെയും പ്രവാചകന്മാരായി അയച്ചിരുന്നു. അവരും തുടർന്ന് പറയുന്ന പ്രവാചകന്മാരും മുഹമ്മദ് നബിയെപ്പോലെ മനുഷ്യരായിരുന്നു. മലക്കു കളോ അന്നം തിന്നാതെ ജീവിക്കുന്നവരോ ചിരഞ്ജീവികളോ ആയിരുന്നില്ല.

► എ.വൈ.ആർ

സുറ- 21

അൽഅമ്പിയാഅ്

47. ഉയിർത്തെഴുന്നേൽപ്പുനാളിനു വേണ്ടി നാം നൈതികമായ ത്രാസുകൾ സ്ഥാപിക്കുന്നു. യാതൊരാൾക്കും അൽപവും അനീതിക്കിരയാകുന്നതല്ല. അതിന്റെ കർമ്മം ഒരു കടുമണിത്തൂക്കമേ ഉള്ളുവെങ്കിൽപോലും നാമതു ഹാജരാക്കിയിരിക്കും. കണക്കു നോക്കാൻ നാം തികച്ചും മതിയായിരിക്കുന്നു.

وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ ﴿٤٧﴾

48. മുസ് മൂസാക്കും ഹാറൂണിനും ധർമ്മധർമ്മങ്ങൾ വിവേചിക്കാനുള്ള പ്രമാണവും വെളിച്ചവും ഉൽബോധനവും നാം നൽകിയിട്ടുണ്ടായിരുന്നു; ധർമ്മബോധമുള്ളവർക്ക് ഉപകാരപ്പെടാൻ.

وَلَقَدْ آتَيْنَا مُوسَىٰ وَهَارُونَ الْفُرْقَانَ وَضِيَاءً وَذِكْرًا لِّلْمُتَّقِينَ ﴿٤٨﴾

49. അതായത്, വിധാതാവിനെ അഗോചരമായി ഭയപ്പെടുന്നവർക്ക്, വിചാരണാവേളയെക്കുറിച്ച് ചകിതരുമാണവർ.

الَّذِينَ يَخْشَوْنَ رَبَّهُم بِالْغَيْبِ وَهُمْ مِّنَ السَّاعَةِ مُشْفِقُونَ ﴿٤٩﴾

50. നാമിതാ, അനുഗൃഹീതമായ ഒരുൽബോധനം അവതരിപ്പിച്ചു തന്നിരിക്കുന്നു. അപ്പോൾ നിങ്ങൾ അത് നിരാകരിക്കുകയാണോ?

وَهَذَا ذِكْرٌ مُّبَارَكٌ أَنزَلْنَاهُ أَفَأَنْتُمْ لَهُ مُنْكَرُونَ ﴿٥٠﴾

51. ഇബ്റാഹീമിനും അദ്ദേഹത്തിന്റെ വിവേകനേരത്തെ തന്നെ നാം അരുളിയിട്ടുണ്ടായിരുന്നു. നമുക്കദ്ദേഹത്തെ നന്നായറിയാമായിരുന്നു.

وَلَقَدْ آتَيْنَا إِبْرَاهِيمَ رُشْدَهُ مِن قَبْلُ وَكُنَّا بِهِ عَالِمِينَ ﴿٥١﴾

നീതിയായ(നൈതികമായ) ത്രാസുകൾ = **لَمَّا وَزَيْنَ الْقَيْسُطِ** നാം വെക്കും, സ്ഥാപിക്കുന്നു = **وَنَصَّحُ**
ഉയിർത്തെഴുന്നേൽപ്പനാളിനു വേണ്ടി = **لِيَوْمِ الْقِيَامَةِ**

ആകയാൽ യാതൊരാളാവാം അക്രമിക്കപ്പെടുകയില്ല(അനീതിക്കിരയാകുന്നില്ല) = **فَلَا تُظَالَمُ نَفْسٌ**

അത് ആണെങ്കിൽ (ആത്മാവിന്റെ കർമ്മം ഉള്ളുവെങ്കിൽ) = **وَإِنْ كَانَتْ** ഒരു വസ്തുവും(അൽപവും) = **شَيْئًا**

കടുക്കിൽ നിന്നുള്ള ഒരു മണിത്തൂക്കം (കടുകുമണിത്തൂക്കമേ) = **مِنْ خَرْدَلٍ**

നാം അതു കൊണ്ടുവരും(ഹാജരാക്കിയിരിക്കും) = **أَتَيْنَا بِهِ**

കണക്കു നോക്കു(ക്കാൻ)നവരായിട്ട് = **وَكَفَىٰ بِنَا** നമ്മെക്കൊണ്ട് (നാം തന്നെ തികച്ചും) മതിയായവനാകുന്നു

ദൈവിക സന്ദേശത്തിലേക്ക് ക്ഷണിക്കുമ്പോൾ ദൈവിക ശിക്ഷ തേടുന്ന അവിശ്വാസികളെ സംബന്ധിച്ച സംസാരം ഇതിന്റെയെല്ലാം യാഥാർത്ഥ്യം വെളിപ്പെടുന്ന ഒരുനാൾ വരാ നിരിക്കുന്നു എന്ന് താക്കീതുചെയ്തുകൊണ്ട് സമാപിക്കുകയാണ്. ميزان (ത്രാസ്) ന്റെ ബഹുവചനമാണ് مِيزَانٌ . നീതിയും നന്മയുമാണ് قِسْطٌ. ഇതിന്റെ ആശയം സൂറ: **ആലൂ ഇംറാൻ 18, 21 സൂക്തങ്ങൾക്കുതാഴെ **പുർആൻ ബോധനം** കൂടുതൽ വിശദീകരിച്ചിട്ടുണ്ട്. ميزان القسط നീതിപൂർവ്വം തൂക്കുന്ന ത്രാസുമാവാം, നീതിയും നന്മയും തൂക്കിക്കണക്കാക്കുന്ന ത്രാസുമാവാം. يوم القيامة ഉയിർത്തെഴുന്നേൽപ്പനാളിനുവേണ്ടി-എന്നതിന്റെ താൽപര്യം ഉയിർത്തെഴുന്നേൽപ്പനാളിന്റെ ലക്ഷ്യം നിറവേറ്റുന്നതിനുവേണ്ടി എന്നാണ്. ദൈവികനീതി സമ്പൂർണമായി സാക്ഷാൽക്കരിക്കപ്പെടുകയും സൃഷ്ടികൾ ഭൗതികജീവിതത്തിൽ അനുഷ്ഠിച്ച കർമ്മങ്ങൾക്ക് അവയുടെ ഗുണദോഷങ്ങളനുസരിച്ച് പ്രതിഫലം ലഭ്യമാവുകയാണല്ലോ ആ ലക്ഷ്യം. അതിന് ആ കർമ്മങ്ങളുടെ ഗണവും ഗുണവും പരിശോധിക്കേണ്ടതുണ്ട്. മലക്കുകൾ തയാറാക്കിയ കർമ്മപുസ്തകത്തിലൂടെ ഗണങ്ങൾ വെളിപ്പെടുന്നു. ഗുണം വെളിപ്പെടുന്നതിനുള്ള ഉപാധിയാണ് ത്രാസ്.**

വസ്തുവിന്റെ തൂക്കം അഥവാ സാന്ദ്രത തിട്ടപ്പെടുത്താനുള്ള മാനദണ്ഡമാണ് ത്രാസ്. ഏതു വസ്തുവിന്റെയും തൂക്കമാണ് അതിന്റെ അടിസ്ഥാനപരവും സുസ്ഥിരവുമായ പരിമാണം. അളവു പാത്രം കൊണ്ടും അളവു കോലുകൊണ്ടും വസ്തുക്കളെ അളക്കാം. ഒരു ചതുരശ്ര ഇഞ്ച് വിസ്താരമുള്ള ഇരുമ്പുകട്ടയെ അടിച്ചുപരത്തി രണ്ടോ നാലോ ചതുരശ്ര ഇഞ്ച് വിസ്താരമുള്ളതാക്കാം. ഒരു ലിറ്റർ ദ്രാവകം അതിന്റെ സ്വഭാവവും താപനിലയും അനുസരിച്ച് അളവിൽ വ്യത്യാ

സപ്പെടുകൊണ്ടിരിക്കും. സ്ഫടികക്കുപ്പിയിൽ വെള്ളം നിറച്ച് ഫ്രീസറിൽ വെച്ചാൽ വെള്ളം ഐസാകുന്നതോടെ കുപ്പി പൊട്ടിപ്പോകും. ഒരു കിലോ തൂക്കമുള്ള വസ്തുവിൽനിന്ന് വല്ലതും പുറത്തുപോവുകയോ വല്ലതും അതിൽ വന്നുചേരുകയോ ചെയ്യാത്തതിടത്തോളം എന്തൊക്കെ മാറ്റങ്ങളുണ്ടാവാലും തൂക്കത്തിൽ മാറ്റം വരികയില്ല. അതുകൊണ്ടാവാം കർമ്മങ്ങളുടെ മാനദണ്ഡമായ അളവുകോലോ അളവു പാത്രമോ സ്ഥാപിക്കുന്നതിനു പകരം ത്രാസ് സ്ഥാപിക്കുമെന്ന് പറഞ്ഞത്. പരലോകത്ത് ത്രാസ് സ്ഥാപിക്കുന്നതിനെക്കുറിച്ചും അതിൽ മനുഷ്യന്റെ നന്മ തിന്മകൾ കൃത്യമായി തൂക്കിക്കണക്കാക്കുന്നതിനെക്കുറിച്ചും നേരത്തെ സൂറ: **അൽ അഅ്റാഫ്** 8-9 സൂക്തങ്ങളിൽ പ്രസ്താവിച്ചിട്ടുണ്ട്. **പുർആൻ ബോധനം** പ്രസ്തുത സൂക്തങ്ങൾക്കു താഴെ ഈ വിഷയം കൂടുതൽ വിശദമായി ചർച്ച ചെയ്തിരിക്കുന്നു.

പരലോകത്തെ വിചാരണാവേദിയിൽ സകല മനുഷ്യരുടെയും ചെറുതും വലുതുമായ സകല കർമ്മങ്ങളും അവിടെ സ്ഥാപിതമാകുന്ന ത്രാസിൽ തൂക്കിക്കണക്കാക്കാവുന്ന രൂപത്തിൽ ഹാജരാക്കപ്പെടും. നല്ലതായാലും ചീത്തയായാലും ഒരാളുടെയും ഒരു കടുകുമണിത്തൂക്കമുള്ള കർമ്മം പോലും അവഗണിക്കുകയോ ഒഴിവാക്കുകയോ ഇല്ല. അവിടെ ഓരോ ആത്മാവിനും സമ്പൂർണമായ നീതി ലഭിക്കും. ആരോടും ഒരു തരത്തിലുള്ള അനീതിയും നടക്കുകയില്ല.

ഈ വിചാരണാദിനം സംഘടിപ്പിക്കാനും നടപടികൾ പൂർത്തിയാക്കാനും അല്ലാഹുവിന് ആരുടെയും സഹായം വേണ്ട. ലോകത്തു ജീവിച്ച സകല മനുഷ്യരെയും വിചാരണ ചെയ്തു തീർക്കാൻ അവന് ഒരുപാടു കാലവും വേണ്ട. അവൻ അതിശീഘ്രം വിചാരണ ചെയ്യുന്നവൻ **سَرِيعَ الْحِسَابِ**

(മുസ്) തീർച്ചയായും മുസാക്കും ഹാറൂനും നാം നൽകിയിട്ടുണ്ടായിരുന്നു = **وَلَقَدْ آتَيْنَا مُوسَىٰ وَهَارُونَ**

അനുസ്മരണം, ഉൽബോധനവും = **وَصِيًّا** (ധർമ്മധർമ്മങ്ങൾ) വിവേചിക്കാനുള്ള പ്രമാണം = **الْمُرْقَانَ**

സൂക്ഷ്മതയുള്ളവർക്ക്(ധർമ്മബോധമുള്ളവർക്ക് ഉപകാരപ്പെടാൻ) = **لِلْمُتَّقِينَ**

അദൃശ്യമായി, കാണാതെ = **بِالْغَيْبِ** (അതായത്) അവരുടെ വിധാതാവിനെ ഭയപ്പെടുന്നവർക്ക്) = **الَّذِينَ يَخْشَوْنَ رَبَّهُمْ**

അവർ ആ (വിചാരണ) വേളയെക്കുറിച്ച് ചകിതരുമാകുന്നു = **وَهُمْ مِنَ السَّاعَةِ مُشْفِقُونَ**

ഇവിടെ മുതൽ ഏതാനും പ്രവാചകന്മാരുടെ ചരിത്രം അനുസ്മരിക്കുകയാണ്. 41-ാം സൂക്തത്തിൽ പൂർവ്വപ്രവാചകന്മാർ പരിഹസിക്കപ്പെട്ടതും പീഡിപ്പിക്കപ്പെട്ടതും പരാമർശിച്ചിട്ടുണ്ടല്ലോ. 24-ാം സൂക്തത്തിൽ വിശുദ്ധ ഖുർആൻ അന്ത്യപ്രവാചകനും അനുയായികൾക്കുമുള്ള പ്രമാണമാണെന്ന് പറഞ്ഞതോടൊപ്പം ഈ സന്ദേശം സാക്ഷ്യപ്പെടുത്തുന്ന പൂർവ്വ പ്രവാചകന്മാർക്കവതരിച്ച പ്രമാണവുമുണ്ട് എന്നും പ്രസ്താവിച്ചിരുന്നു. ഈ രണ്ട് പരാമർശങ്ങളുടെയും വിശദീകരണമാണീ ചരിത്രകഥനം. മുസാ നബിക്ക് നൽകി എന്നു പറയുന്ന പട്ടിക തുറന്നാണ്. ആദ്യം അനുസ്മരിക്കുന്ന പ്രവാചകന്മാർ മുസായും ഹാറൂനും, വേദം അവർക്കവതീർന്നതായ തുറന്നതായതിന്റെ ന്യായം മുഹമ്മദീയ ദൗത്യത്തോട് ഏറെ സദൃശമായത് മുസാ(അ)യും അദ്ദേഹത്തിന്റെ ദൗത്യവും, മുഹമ്മദു നബിക്ക് ഖുർആൻ എന്ന പോലെ, അദ്ദേഹത്തിന്റെ വേദം തുറന്നതായതാണെന്ന് പണ്ഡിതന്മാർ അഭിപ്രായപ്പെട്ടിരിക്കുന്നു. ആത്മീയമാനത്തോടൊപ്പം രാഷ്ട്രീയ മാനവമുള്ളതായിരുന്നു മുസാ(അ)യുടെ പ്രബോധനം. അദ്ദേഹം ഹറവോന്റെ സ്വേച്ഛാധിപത്യത്തോടു സമരം ചെയ്തു. സജനങ്ങളെ അടിമത്തത്തിൽനിന്നു മോചിപ്പിച്ചു. മുഹമ്മദ് നബിയെപ്പോലെ ജന്മദേശത്തുനിന്ന് പലായനം ചെയ്യുകയും വിശ്വാസികളുടെ രാഷ്ട്രം സ്ഥാപിക്കാൻ ശ്രമിക്കുകയും ചെയ്തു. ഈ ദൗത്യത്തിനിടയിൽ ഒരുപാട് പീഡനങ്ങളനുഭവിക്കേണ്ടിവന്നു. മക്കാ പരിസരത്തുണ്ടായിരുന്ന യഹൂദരിലൂടെ ഈ കഥകൾ കുറെയൊക്കെ ഖുറൈശികൾക്കും അറിയാമായിരുന്നു. ഈ പശ്ചാത്തലത്തിൽ പറയുകയാണ്:

അല്ലാഹു പൂർവ്വകാലത്ത് മുസായെയും അദ്ദേഹത്തിന്റെ സഹോദരൻ ഹാറൂനെയും പ്രവാചകന്മാരായി അയച്ചിരുന്നു. അവരും തുടർന്ന് പറയുന്ന പ്രവാചകന്മാരും മുഹമ്മദ് നബിയെപ്പോലെ മനുഷ്യരായിരുന്നു. മലക്കുകളോ അന്നം തിന്നാതെ ജീവിക്കുന്നവരോ ചിരഞ്ജീവികളോ ആയിരുന്നില്ല. മാനവികത പ്രവാചകത്വത്തിന് വിരുദ്ധമാണെങ്കിൽ ഇപ്പറയുന്നവരാരും പ്രവാചകന്മാരാകുമായിരുന്നില്ല. എങ്കിൽ, മനുഷ്യനായതിന്റെ പേരിൽ മുഹമ്മദീയ പ്രവാചകത്വത്തെ മാത്രം എതിർക്കുന്നതിൽ എന്തർത്ഥമാണുള്ളത്?! മുഹമ്മദ് നബി പ്രബോധനം ചെയ്യുന്ന സന്ദേശം തന്നെയായിരുന്നു പൂർവ്വ പ്രവാചകന്മാരും പ്രബോധനം ചെയ്തത്. പൂർവ്വകർ പറഞ്ഞപ്പോൾ സത്യമായിരുന്ന സംഗതി ഇപ്പോൾ മുഹമ്മദ് നബി പറയുമ്പോൾ അസത്യമാകുന്നതെങ്ങനെയാണ്? പ്രവാചകന്മാർ നിന്ദിക്കപ്പെടുകയും പീഡിപ്പിക്കപ്പെടുകയും ചെയ്യുമെന്നതിന്റെയും സാക്ഷ്യമാണ് മുൻപ്രവാചകന്മാരുടെ കഥകൾ.

മുസാക്ക് അല്ലാഹു അവതരിപ്പിച്ചുകൊടുത്ത തുറന്നതിനെ യഹൂദർ ഇന്നും വേദഗ്രന്ഥമായി ആദരിക്കുന്നു. അവർ പറഞ്ഞറിഞ്ഞ് അറേബ്യൻ വിഗ്രഹരായകരും അതിനെ വേദഗ്രന്ഥമായി കരുതുന്നു. മുസാ നബിക്കും അദ്ദേഹത്തെ അനുഗമിച്ച ധർമ്മബോധമുള്ള

വർക്കും സത്യാസത്യങ്ങളും ധർമ്മധർമ്മങ്ങളും വേർതിരിച്ചു മനസ്സിലാക്കാനുള്ള മാനദണ്ഡവും, ജീവിതയാത്രയിൽ പൈശാചിക സരണിയിലേക്ക് വ്യതിചലിക്കാതെയും തിന്മയുടെ ഗർത്തങ്ങളിൽ വീണുപോകാതെയും മുന്നോട്ടു പോകാൻ സഹായിക്കുന്നതും മനസ്സിൽനിന്ന് ദുർവിചാരങ്ങളുടെയും ദുർവികാരങ്ങളുടെയും അമിതമായ ജഡികാസക്തികളുടെയും ഇരുട്ടിനെ തുടച്ചുമാറ്റുന്നതുമായ വെളിച്ചവും, സത്യത്തിലേക്കും ധർമ്മത്തിലേക്കുമുള്ള പ്രചോദന സ്രോതസ്സുമാണത്.

ഒട്ടിനിൽക്കുന്നതിനെ വേർപെടുത്തുന്നതും കുടിക്കലർന്ന് പലതിൽനിന്ന് ആവശ്യമുള്ളത് വേർതിരിച്ചെടുക്കുന്നതുമായ മാധ്യമമാണ് പട്ടിക. സത്യത്തെയും അസത്യത്തെയും തമ്മിലും ധർമ്മത്തെയും അധർമ്മത്തെയും തമ്മിലും വേർതിരിക്കുന്ന വേദഗ്രന്ഥങ്ങളെയും പ്രമാണങ്ങളെയും ഉദ്ദേശിച്ചാണ് ഖുർആൻ ഈ പദം ഉപയോഗിക്കാറുള്ളത്. വിശുദ്ധ ഖുർആന്റെ പേരുകളിലൊന്നുമാണ് പട്ടിക. അവിദ്യയുടെയും അന്ധവിശ്വാസത്തിന്റെയും ഇരുട്ടുകുറ്റി മനസ്സിൽ അന്ധനത്തിന്റെ വെളിച്ചം പ്രസരിക്കുന്നത് എന്ന അടിസ്ഥാനത്തിൽ വേദങ്ങളെ വെളിച്ചം ചൂടാണെന്നും പ്രകാശം ധർമ്മം എന്നും വിളിക്കുന്നു. മനസ്സിനെ ബോധവൽക്കരിക്കുകയും നന്മകളിലേക്കു ഉത്സാഹിപ്പിക്കുകയും ചെയ്യുന്നതുകൊണ്ടാണ് വേദം ധർമ്മം ആകുന്നത്. ഖുർആനെ അതിലെ ധാരാളം സൂക്തങ്ങളിൽ ധർമ്മം എന്ന് പരാമർശിക്കപ്പെട്ടിട്ടുണ്ട്. ഇവിടെ ഉദ്ദേശ്യം തുറന്നാണ്.

ധർമ്മബോധമുള്ളവർ അല്ലെങ്കിൽ ജീവിതത്തെ ഗൗരവബുദ്ധ്യം സൂക്ഷ്മതയോടു കൂടി സമീപിക്കുന്നവരാണ് ഇവിടെ **مؤمنين** കൊണ്ടുദ്ദേശ്യം. വേദം അവതരിപ്പിക്കുന്നത് സകല മനുഷ്യർക്കും വേണ്ടിയാണെങ്കിലും മുത്തവികൾക്കേ അതു പ്രയോജനപ്പെടുകയുള്ളൂ. അദ്ദേശ്യനായ ദൈവത്തെ ഭയപ്പെടുന്നവരും ഒരുനാൾ അവന്റെ മുന്നിൽ ജീവിതത്തിന്റെ കണക്കു ബോധിപ്പിക്കേണ്ടതുണ്ടെന്നോർത്തു ചകിതരാകുന്നവരുമാണവർ. അവർക്കേ സത്യാസത്യങ്ങളും ധർമ്മധർമ്മങ്ങളും വേർതിരിച്ചറിയുന്നതിലും സത്യ-ധർമ്മങ്ങൾ അനുഷ്ഠിക്കുന്നതിലും താൽപര്യമുണ്ടാകൂ. അല്ലാത്തവർ ആഗ്രഹിക്കുന്നതെന്തോ അതു വിശ്വസിക്കുകയും പ്രവർത്തിക്കുകയും ചെയ്യുന്നു. മൂലത്തിലെ **مؤمنين** -അഗോചരമായി-എന്ന വാക്കിന് മൂന്നു അർത്ഥങ്ങളാവാം. ഒന്ന്, അല്ലാഹുവിനെ നേരിട്ട് കാണാതെ അവന്റെ സൃഷ്ടികളിൽ പ്രകടമാകുന്ന ദൃഷ്ടാന്തങ്ങളിലൂടെയും പ്രവാചക സന്ദേശങ്ങളിലൂടെയും വിശ്വസിക്കുകയും അനുസരിക്കുകയും ചെയ്യുക. രണ്ട്, അല്ലാഹു പറഞ്ഞുതരുന്ന അഗോചരമായ അതിഭൗതിക യാഥാർത്ഥ്യങ്ങൾ ഉൾക്കൊണ്ട് അവനെ ഭയപ്പെടുക. മൂന്ന്, കപടനാട്യമായിട്ടല്ലാതെ ജനദൃഷ്ടിയിൽനിന്നകന്ന് തനിച്ചായിരിക്കുമ്പോൾ പോലും അവനെ ഭയപ്പെടുക. ഇതിൽ ഒന്നാമത്തെ അർത്ഥമാണ് കൂടുതൽ പ്രബലമായിട്ടുള്ളത്. ■

അനുഗൃഹീതമായ = وَهَذَا = ഇത്(നാമിതാ) = وَهَذَا =
 അതു നാം അവതരിപ്പിച്ചുതന്നിരിക്കുന്നു = أَنْزَلْنَا
 അപ്പോൾ നിങ്ങൾ അതിനെ നിരാകരിക്കുന്നവരാ(കുകയാ)ണോ = أَفَأَنْتُمْ لَهُ مُنْكَرُونَ

മൂസാ നബിക്ക് അല്ലാഹു വേദമവതരിപ്പിച്ചിട്ടുണ്ടെന്നും വേദം ധർമ്മബോധവും ദൈവഭയവുമുള്ളവർക്ക് സത്യം സത്യ വിവേചകവും വെളിച്ചവും ധർമ്മപ്രചോദകവുമാണെന്നും വേദവാഹകർ പറഞ്ഞ് മുഹമ്മദീയ ഉമ്മത്തിനും അറിയാമല്ലോ. അതുപോലുള്ള ഒരു വേദമിതാ ഇപ്പോൾ അല്ലാഹു നിങ്ങൾക്ക്-ഈ ഉമ്മത്തിന്-അയച്ചിരിക്കുകയാണ്. നിങ്ങൾക്കുള്ള അല്ലാഹുവിന്റെ മഹത്തായ ഔദാര്യവും അനുഗ്രഹവുമാണത്. വേദവാഹകരികൾ എന്ന നിലക്കാണ് അല്ലാഹു നിങ്ങൾക്ക് യഹൂദരെയും നസ്രായരെയും അയച്ചിരിക്കുന്നത്. ആ അനുഗ്രഹം ഏറ്റവും സമ്പൂർണ്ണമായ രീതിയിൽ നിങ്ങൾക്ക് ലഭിച്ചിരിക്കുകയാണിപ്പോൾ. എന്നിട്ട് അത് ഏറ്റുവാങ്ങാൻ നിങ്ങൾ തയ്യാറല്ലേനോ? എന്തു മഹാഭാഗ്യമാണ് തള്ളിക്കളയുന്നതെന്ന് നിങ്ങൾ മനസ്സിലാക്കുന്നുണ്ടോ?

അതുകൊണ്ട് അതുപകരമാണ് നിങ്ങളുടെ അവസ്ഥ. مَنْكَرُونَ നിങ്ങളുടെ കർതൃവചനമാണ് മുഖത്തിലെ مَنْكَرُونَ. നിഷേധവും നിരാകരണവുമാണ് مَنْكَرُونَ. അപരിചിതതാകെക്കൊള്ളലാണ് مَنْكَرُونَ. അത് പരിഗണിച്ചുകൊണ്ടാവാം ഇവിടെ അവിശ്വാസികളുടെ നിഷേധത്തെ ഫ്ര എന്നു പറയുന്നതിനു പകരം مَنْكَرُونَ എന്നു പറഞ്ഞത്. അതായത് മുസായുടെയും തൗറത്തിന്റെയും കഥകളിലൂടെ പ്രവാചകത്വത്തെയും വേദാവതരണത്തെയും ധാരാളം പരിചയപ്പെട്ടിട്ടുള്ള നിങ്ങൾ ഇപ്പോൾ നിങ്ങൾക്കിടയിൽ പ്രവാചക നിയോഗവും വേദാവതരണവുമുണ്ടായപ്പോൾ അതൊന്നും ഒട്ടും പരിചയമില്ലാത്തവരെപ്പോലെ തള്ളിക്കളയുന്നുവോ? ■

തീർച്ചയായും ഇബ്റാഹീമിന് നാം അരുളിയിട്ടുണ്ടായിരുന്നു = وَقَدْ آتَيْنَا إِبْرَاهِيمَ
 നേരത്തെ(തന്നെ) = مِنْ قَبْلُ = അദ്ദേഹത്തിന്റെ വിവേകം, സന്മാർഗ്ഗബോധം = وَكُنَّا بِهٖ
 അറിയുന്നവർ (നന്നായറിയാമായിരുന്നു) = غَلِيظِينَ = നാം ആയിരുന്നു = وَكُنَّا بِهٖ

മൂസാ നബിയുടെ കഥ മുൻ സുറയിൽ വിശദമായി വന്നിട്ടുണ്ട്. അതിലേക്കൊരു സൂചന മാത്രം നൽകിക്കൊണ്ട് ഇബ്റാഹീമി ചരിത്രത്തിലേക്കു കടക്കുകയാണ്. ഇബ്റാഹീമിന് അല്ലാഹു പ്രവാചകത്വം-നുബുവ്വത്-നൽകിയെന്നോ ദിവ്യസന്ദേശം-വാഹ്യ്-നൽകി എന്നോ അല്ല ഇവിടെ പറയുന്നത് മറിച്ച് مَنْكَرُونَ നൽകി എന്നാണ്. വിവേകം, കാര്യബോധം, പക്ഷത, സന്മാർഗ്ഗം തുടങ്ങിയ അർത്ഥങ്ങളിലെല്ലാം ഈ പദം ഉപയോഗിക്കും. ഇവിടെ പരാമർശിക്കുന്ന റുശ്ദ് വിവേക ബുദ്ധിയും സന്മാർഗ്ഗ ദർശനവുമാണെന്നാണ് പണ്ഡിതന്മാർ പൊതുവിൽ വിശദീകരിച്ചിട്ടുള്ളത്. അത് പ്രവാചകത്വവും ദിവ്യസന്ദേശവും ഉൾപ്പെട്ടതാവാം. അങ്ങനെയൊന്നെങ്കിൽ مِنْ قَبْلُ വിന്റെ അർത്ഥം മൂസാ നബിക്കും മുമ്പ് എന്നാണ്. مِنْ قَبْلُ വിൻമർമ്മം 'പ്രവാചകത്വവും വെളിപാടും നൽകുന്നതിനുമുമ്പ്' എന്നാണ് അധിക പണ്ഡിതന്മാരും കരുതുന്നത്. അതായത്, ഇബ്റാഹീം നബി പ്രവാചകനാകുന്നതിനുമുമ്പ് ബാല്യകാലത്തു തന്നെ അല്ലാഹു വിവേക ബുദ്ധിയും സന്മാർഗ്ഗജ്ഞാനവും നൽകിയിരുന്നു. ഈ വ്യായാമത്തെ ബലപ്പെടുത്തുന്ന ചില നിവേദനങ്ങളുണ്ട്.

ഇബ്റാഹീം നബിക്ക് സവിശേഷമായ വിവേകവും വിജ്ഞാനവും അല്ലാഹു വെറുതെയങ്ങു നൽകുകയായിരുന്നില്ല. ഈ അനുഗ്രഹങ്ങൾക്ക് തികച്ചും യോഗ്യനാണദ്ദേഹമെന്ന് അല്ലാഹുവിന് നന്നായറിയാമായിരുന്നു. ഇതാണ് وَكُنَّا بِهٖ غَلِيظِينَ എന്ന വാക്യത്തിന്റെ താൽപര്യം. അഗ്നിയിലെറിഞ്ഞപ്പോൾ, ദേശത്യാഗം, പുത്രബലി തുടങ്ങിയ പരീക്ഷണങ്ങളിലൂടെ അദ്ദേഹം ഉന്നതമായ പദവികൾക്കുറവാണ് തെളിയിച്ചിരുന്നു എന്നാണതിന്റെ വിവക്ഷയെന്നും പണ്ഡിതന്മാർ അഭിപ്രായപ്പെട്ടിരിക്കുന്നു. ■

M a t r i m o n i a l ◀

പ്രസ്ഥാന പ്രവർത്തകന്റെ മകൾ (23/5'1"). BA, BEd (English). വെളുത്തു മെലിഞ്ഞ ശരീരപ്രകൃതം. സ്വകാര്യ സ്കൂൾ അധ്യാപിക. മലപ്പുറം ജില്ല.

7025787632